



**ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව**

**කොටසර පියංගල රජමහා විහාරස්ථ සංවර්ධන සභාව
(සංස්ථාගත කිරීමේ)**

කොටසර පියංගල රජමහා විහාරස්ථ සංවර්ධන සභාව සංස්ථාගත කිරීම
සඳහා වූ පනත් කෙටුම්පතකි.

කුරුණෑගල දිස්ත්‍රික් පාර්ලිමේන්තු මන්ත්‍රී ගරු නලින් බණ්ඩාර ජයමහ මහතා විසින්
2015 දෙසැම්බර් මස 15 වන දින ඉදිරිපත් කරන ලදී.

(ගැසට් පත්‍රයේ පළ කළේ 2015 නොවැම්බර් මස 30 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී

[53 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 8.00 යි.

නැපැල් ගාස්තුව : රු. 10.00 යි.

**කොටසර පියංගල රජමහා විහාරස්ථ
සංවර්ධන සභාව (සංස්ථාගත කිරීමේ)**

කොටසර පියංගල රජමහා විහාරස්ථ සංවර්ධන සභාව
සංස්ථාගත කිරීම සඳහා වූ පනතකි.

“කොටසර පියංගල රජමහා විහාරස්ථ සංවර්ධන සභාව” යනුවෙන් පූර්විකාව.
හඳුන්වනු ලබන සහ සඳහන් කරනු ලබන සංවර්ධන සභාවක් එහි
සාමාජිකයන් විසින් එකඟ වී ඇති රීති අනුව එකී සංවර්ධන සභාවට
සම්බන්ධ සියලු පරමාර්ථ හා කරනු ඵලදායී ලෙස ක්‍රියාත්මක කිරීමේ
5 සහ කරගෙන යාමේ කාර්ය සඳහා මෙතෙක් කල් ශ්‍රී ලංකාවේ
පිහිටුවා තිබූ හෙයින් ද :

එකී සංවර්ධන සභාව පිහිටුවනු ලැබුවේ යම් පරමාර්ථ හා කරුණු
සඳහා ද, ඒ පරමාර්ථ සහ කරුණු මෙතෙක් කල් එකී සංවර්ධන
සභාව විසින් සාර්ථකව ක්‍රියාත්මක කර හා කරගෙන ගොස්
10 ඇති හෙයින් ද සහ එම සභාව සංස්ථාගත කරනු ලැබීමට ඉල්ලුම්
කර ඇති හෙයින් ද එකී ඉල්ලීම ඉටු කිරීම මහජන යහපත පිණිස
වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
විසින් මෙසේ පනවනු ලැබේ :—

- 15 1. මේ පනත 2015 අංක 47න කොටසර පියංගල රජමහා පුහුණු නාමය.
විහාරස්ථ සංවර්ධන සභාව (සංස්ථාගත කිරීම) පනත යනුවෙන්
හඳුන්වනු ලැබේ.
- 20 2. මේ පනත ක්‍රියාත්මක වීම ආරම්භවන දින සිට සහ ඉන් පසුව කොටසර
(මෙහි මින් මතු “සංවර්ධන සභාව” යනුවෙන් සඳහන් කරනු ලබන) පියංගල
කොටසර පියංගල රජමහා විහාරස්ථ සංවර්ධන සභාවේ තත්කාලීන රාජමහා
සාමාජිකයන් හා මින් මතු මෙයින් ස්ථාපනය කරනු ලබන සංස්ථාවට සංවර්ධන
සාමාජිකයන් වශයෙන් ඇතුළත් කරනු ලබන තැනැත්තන් ද (මෙහි සභාව
මින් මතු “සංස්ථාව” යනුවෙන් සඳහන් කරනු ලබන) “කොටසර සංස්ථාගත
පියංගල රජමහා විහාරස්ථ සංවර්ධන සභාව” යන නාමය හා කිරීම.
- 25 අභිධානය යටතේ අවිච්ඡින්න පැවැත්මක් ඇති සංස්ථාවක් විය යුතු
අතර, එකී නාමයෙන් ඒ සංස්ථාව විසින් ද එයට විරුද්ධව ද සියලු
අධිකරණවල නඩු පවරනු ලැබිය හැකි අතර, පොදු මුද්‍රාවක් තබා
ගැනීමේ ද, එය පාවිච්චි කිරීමේ ද, අභිමතය පරිදි එය වෙනස්
කිරීමේ ද පූර්ව බලය හා අධිකාරය ඒ සංස්ථාවට ඇත්තේ ය.

2 කොටස පියංගල රජමහා විහාරස්ථානයේ සංවර්ධන සභාව (සංස්ථාගත කිරීමේ)

3. සංස්ථාව පිහිටුවනු ලබන්නේ යම් පොදු පරමාර්ථ සඳහා ද සංස්ථාවේ ප්‍රධාන අරමුණ වන පොදු පරමාර්ථ පහත සඳහන් පරිදි විය යුතු යයි මෙයින් ප්‍රකාශ කරනු ලැබේ:—

- 5 (අ) කොටස පියංගල රජමහා විහාරස්ථානයේ සංවර්ධන සභාවට අනුබද්ධ වූ වැගල ශ්‍රී සද්ධර්මාලංකාර විද්‍යායතනය, වැගල ශ්‍රී සෝභිත ධර්මායතනය, මාපාකඩ සුදර්ශනාරාමය, කොටස විහාරස්ථාන කාර්යසාධක සමිතිය, කොටස ශ්‍රී ස්වර්ණචේතී දහම් පාසල, කොටස මහා පෙරහැර සංවිධානය, කොටස සතර පේරුවේ අවමංගලාධාර සමිති සඳහා අවශ්‍ය දෑ සැපයීම, නඩත්තු කිරීම සහ පවත්වාගෙන යාම, බෞද්ධ ජනතාව තුළ ශාසනික ප්‍රබෝධය ඇති වන සේ කටයුතු සංවිධානය කිරීම සහ ප්‍රදේශවාසීන්ගේ සමාජ ආර්ථික කටයුතු වැඩිදියුණු කිරීම ;
- 15 (ආ) ඉහත සඳහන් කොටස විහාරස්ථානයේ නව ධර්ම ශාලාව වළාකුළු බැම්ම හා වාහල්කඩ ඉදි කිරීම මෙම ආයතනය පිහිටි ආරාම භූමියේ පළතුරු උයනක් ආරම්භ කිරීම ඇතුළු ආගමික හා සංස්කෘතික වශයෙන් වැදගත්කමක් ඇති ස්ථානයක් බවට ආරක්ෂා කර සංවර්ධනය කිරීම;
- 20 (ඇ) ප්‍රදේශයේ දිළිඳු හා අසරණ අය සඳහා නිවාස සෞඛ්‍ය පහසුකම් පිරිසිදු පානීය ජලය අවශ්‍යතාවන් සපුරාලීම;
- (ඈ) අදාළ දිස්ත්‍රික්කයේ අධ්‍යාපනය ලබන දුප්පත් දරුවන්ගේ අධ්‍යාපනය නගාසිටුවීමට පහසුකම් සැපයීම ;
- 25 (ඉ) සාමාජිකයන්ගේ ආගමික, සංස්කෘතික, සාමාජික හා සෞඛ්‍යමය සුභසාධන සේවා පවත්වාගෙන යාම, ඒවාට ධෛර්ය දීම සහ ආධාර කිරීම ;
- (ඊ) බුද්ධ ධර්මය ආරක්ෂා කිරීම හා ප්‍රචාරය කිරීම;
- (උ) ගිලන් හික්ෂුන් සඳහා ආරෝග්‍ය ශාලාවක් ආරම්භ කිරීම සහ වනවාසී සියලු හික්ෂුන්ට වෛද්‍ය පහසුකම් සැලසීම ;

**කොටසර පියංගල රජමහා විහාරස්ථාන
සංවර්ධන සභාව (සංස්ථාගත කිරීමේ)** 3

- (උ) භික්ෂුන්ට ධර්මය සහ විනය ඉගැන්වීම, යෝග්‍යභාස පුහුණු කිරීම, පාලි, සිංහල සහ වෙනත් පෙර අපර භාෂා පිළිබඳ ප්‍රවීණත්වය ලබා දීම ;
- 5 (ඵ) බාල පරපුරට ධර්මඥානය ලබා දීම සඳහා දහම් පාසල් පිහිටුවීම ;
- (ආ) ලෝක සාමය උදෙසා බුදුරජාණන් වහන්සේගේ ඉගැන්වීම්වල අන්තර්ගත පණිවුඩය සහ බෞද්ධ සංස්කෘතිය පතුරුවා හැරීම.
- 10 (භ) අධ්‍යාපනය, සංස්කෘතිය, සන්නිවේදනය, නිරූපණ පැවැත්ම, සංවර්ධනය හා සාමය පිළිබඳ ලෝක ප්‍රශ්න සාකච්ඡා කිරීම සඳහා රාජ්‍ය සංවිධාන වන හෝ නොවන ආගමික හෝ ගිහි ජාත්‍යන්තර සංවිධාන මගින් කැඳවනු ලබන සම්මන්ත්‍රණවල දී හා සම්මේලනවල දී බෞද්ධ ප්‍රජාව වෙනුවෙන් බෞද්ධ මතය ඉදිරිපත් කිරීම.
- 15 **4. (1)** සංස්ථාවේ කටයුතු අධ්‍යක්ෂ ජනරාල්, ගරු ලේකම්, ගරු භාණ්ඩාගාරික සහ සංස්ථාවේ තත්කාලයේ බලපවත්නා රීතිවලින් විධිවිධාන සලස්වා ඇති පරිදි සහ රීතිවලට අනුකූලව තෝරාපත් කර ගනු ලබන හය දෙනකුට නොඅඩු වෙනත් සාමාජිකයන් සංඛ්‍යාවකගෙන් සමන්විත වූ කළමනාකාර කමිටුවක් විසින් සංස්ථාවේ තත්කාලයේ බලපවත්නා රීතිවලට යටත්ව කළමනාකරණය කරනු ලැබිය යුතු ය. සංස්ථාවේ කටයුතු කළමනාකරණය කිරීම.
- 20 (2) පදනමේ සාමාජිකයා වන ගරු කොටසර පියංගල රජමහා විහාරයේ වැගම ශ්‍රී නන්දිරාමාධිපති වන බදුල්ල ගම්මන ගුණරතන හිමි අධ්‍යක්ෂ මණ්ඩලයේ යාවජීව සභාපතිවරයා විය යුතු ය.
- 25 සභාපතිවරයා සංස්ථාවේ ප්‍රධාන විධායක නිලධාරියා විය යුතු ය.
- (3) සංස්ථාවේ ප්‍රථම කළමනාකාර කමිටුව, මේ පනත ක්‍රියාත්මක වීම ආරම්භ වන දිනයට පෙරතුම වූ දිනයේ දී සභාවේ කළමනාකාර කමිටුවේ සාමාජිකත්වය දැරුවා වූ ද මෙහි උපලේඛනයේ නම් සඳහන් කොට ඇත්තා වූ ද තැනැත්තන්ගෙන් සමන්විත විය යුතු ය.
- 30 **5.** මේ පනතේ හෝ වෙනත් යම් ලිඛිත නීතියක විධිවිධානවලට යටත්ව සංස්ථාවේ පරමාර්ථ ඉටු කර ගැනීම සඳහා අවශ්‍ය බැංකු ගිණුම් විවෘත කිරීමේ, පවත්වාගෙන යාමේ හා වැසීමේ ද ඇප ඇතිව හෝ නැතිව මුදල් ණයට ගැනීමේ හෝ ලබා ගැනීමේ ද, සංස්ථාවේ සාමාන්‍ය බලතල.

4 කොටස පියංගල රජමහා විහාරස්ථානයේ සංවර්ධන සභාව (සංස්ථාගත කිරීමේ)

ප්‍රදානයන් හා පරිත්‍යාගයන් භාර ගැනීමේ හා එකතු කිරීමේ ද, ස්වකීය අරමුදල් ආයෝජනය කිරීමේ ද, සංස්ථාවේ පරමාර්ථ ඉටු කර ගැනීම සඳහා අවශ්‍ය නිලධාරීන් සහ සේවකයන් සේවයේ නියුක්ත කරගැනීමේ, සේවයේ යෙදවීමේ සහ සේවයෙන් පහකිරීමේ 5 ද බලය ඇතුළුව සංස්ථාවේ පරමාර්ථ සියල්ලම හෝ ඒ පරමාර්ථ අතුරින් යම් පරමාර්ථයක් ප්‍රවර්ධනය කිරීම හෝ නංවාලීම සඳහා අවශ්‍ය හෝ යෝග්‍ය කවර ආකාරයක හෝ සියලු ක්‍රියාවන් කිරීමේ දේවල්, ඉටු කිරීමේ සහ කාරණා ක්‍රියාවේ යෙදවීමේ බලය සංස්ථාවට ඇත්තේ ය.

10 6. (1) සංස්ථාව විසින් කලින් කල යම් මහා සභා රැස්වීමක දී සංස්ථාවේ රීති ඊට පැමිණ ඡන්දය දෙන සාමාජිකයන්ගෙන් තුනෙන් දෙකකට නොඅඩු ඡන්දයෙන්, පහත දැක්වෙන සියලු කාරණා හෝ ඉන් කිසිවක් සඳහා මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන රීති සෑදීම නීත්‍යානුකූල 15 වන්නේ ය:—

- (අ) සාමාජිකයන් වර්ග කිරීම සහ සාමාජිකයන් ඇතුළත් කර ගැනීම, ඔවුන්ගේ ඉල්ලා අස්වීම හෝ නෙරපීම ;
- (ආ) නිලතල දරන්නන් තෝරා පත් කිරීම, ඔවුන් ධුරයෙන් ඉල්ලා අස්වීම හෝ ධුර අත් හැරීම හෝ ධුරයෙන් ඉවත් කිරීම සහ ඔවුන් ගේ බලතල, පැවැත්ම සහ කාර්යය ; 20
- (ඇ) කළමනාකාර කමිටුවේ සාමාජිකයන් තෝරා පත් කිරීම ඔවුන්ගේ බලතල, පැවැත්ම සහ කාර්යය ;
- (ඈ) සංස්ථාවේ කළමනාකාර කමිටුවේ හෝ යම් අනුකාරක සභාවක රැස්වීම්වල දී පිළිපැදිය යුතු කාර්ය පටිපාටිය, එම රැස්වීම් කැඳවීම් සහ පැවැත්වීම, එම රැස්වීම් පැවැත්විය යුතු වේලාව, ස්ථානය ඒ රැස්වීම් පිළිබඳ දැන්වීම් සහ න්‍යාය පත්‍ර, එහි ගණපුරණය සහ එහි දී කටයුතු කර ගෙන යාම ; සහ 25
- (ඉ) සංස්ථාවේ විවිධ නිලධාරීන්ගේ අනුයෝජනයන්ගේ සහ සේවකයන්ගේ බලතල, පැවැත්ම කාර්යය සහ කර්තව්‍ය ; 30
- (ඊ) සංස්ථාවේ දේපළ පරිපාලනය කිරීම හා කළමනාකරණය කිරීම සහ සංස්ථාවේ අරමුදල්වල භාරකාරත්වය සහ එහි ගිණුම් තැබීම හා විගණනය කිරීම ; සහ

කොටසර පියංගල රජමහා විහාරස්ථාන සංවර්ධන සභාව (සංස්ථාගත කිරීමේ)

(උ) සාමාන්‍යයෙන් සංස්ථාවේ කටයුතු කළමනාකරණය කිරීම සහ එහි පරමාර්ථ මුදුන්පත් කර ගැනීම.

5 (2) සංස්ථාව විසින් සාදනු ලැබූ යම් කිසි රීතියක් (1) වන උපවගන්තිය යටතේ රීතියක් සාදනු ලබන පරිද්දෙන් එවැනිම රැස්වීමකදී එවැනිම ආකාරයෙන් සංශෝධනය කිරීම, වෙනස් කිරීම හෝ ඊට යමක් එකතු කිරීම හෝ එය පරිවර්තනය කිරීම කරනු ලැබිය හැකි ය.

10 (3) මේ පනත ක්‍රියාත්මක වීම ආරම්භ වන දිනයට පෙරාතුවම වූ දිනයේ දී සභාවේ බලපැවැත්වූ රීති, මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන තාක් දුරට, මේ වගන්තිය යටතේ සාදන ලද රීති ලෙස සලකනු ලැබිය යුතු ය.

(4) සංස්ථාවේ සාමාජිකයන් සංස්ථාවේ තත්කාලයේ බලපවත්නා රීතිවලට යටත් විය යුතු ය.

15 7. මේ පනත ක්‍රියාත්මකවන දිනයට පෙරාතුව ම වූ දිනයෙහි සභාවෙහි පවත්නා සියලු ණය සහ බැරකම් සංස්ථාව විසින් ගෙවා නිදහස් කළ යුතු අතර, එදිනට සභාවට ගෙවිය යුතු සියලු ණය ග්‍රාහක මුදල් සහ දායක මුදල් මේ පනතේ කාර්යය සඳහා සංස්ථාවට ගෙවනු ලැබිය යුතු ය.

සභාව විසින් සහ සභාවට ගෙවිය යුතු ණය.

20 8. යම් මිලට ගැනීමක්, ප්‍රදානයක්, ත්‍යාගයක්, බද්දක්, හෝ තෙස්තමේන්තු නියාදනයක් ප්‍රකාර හෝ අන්‍යාකාරයකින් සංස්ථාව සතුවන යම් වංචල හෝ නිශ්චල දේපළක් ගැනීමට සහ දැරීමට නීතියෙන් සංස්ථාවට බලය සහ ශක්තියක් ඇති අතර, ඒ දේපළ විකිණීමේ, උකස් කිරීමේ, බදු දීමේ, හුවමාරු කිරීමේ හෝ අන්‍යාකාරයකින් නියාදනය කිරීමේ පූර්ණ බලය ඇතිව මේ පනතේ

25 කාර්යය සඳහා සංස්ථාවේ තත්කාලයේ බලපවත්නා රීතිවලට යටත්ව, සංස්ථාව විසින් ඒ සියලු දේපළ දැරිය යුතු ය.

සංස්ථාව විසින් වංචල හෝ නිශ්චල දේපළ දැරිය හැකි බව.

30 9. කළමනාකාර කමිටුවේ සාමාජිකයකු සහ ගරු ලේකම්වරයා හෝ කළමනාකාර කමිටුව විසින් යථා පරිදි බලය දෙනු ලැබූ වෙනත් යම් තැනැත්තකු හෝ ඉදිරිපිට දී හැර සංස්ථාවේ මුද්‍රාව කවර වූ යම් සාධන පත්‍රයකට නොතැබිය යුතු අතර, තමන් පැමිණ සිටි බවට ලකුණක් වශයෙන් ඔවුන් විසින් ඒ සාධන පත්‍රයෙහි තම නම් අත්සන් කළ යුතු ය. තව ද, එම අත්සන් කිරීම සාක්ෂිකරුවකු වශයෙන් යම් තැනැත්තකු විසින් අත්සන් කරනු ලැබූ අත්සනකට පරිබාහිරව විය යුතු ය.

සංස්ථාවේ මුද්‍රාව.

6 කොටස පියංගල රජමහා විහාරස්ථානයේ
සංවර්ධන සභාව (සංස්ථාගත කිරීමේ)

10. මේ පනතේ සඳහන් තැනැත්තන්ගේ සහ ඔවුන් මගින් ජනරජයේ සහ
ඔවුන්ගෙන් හෝ ඔවුන් යටතේ තිබීමේ පාත්තවූන්ගේ අයිතිවාසිකම්වලට අන්‍යයන්ගේ
හැර ජනරජයේ හෝ යම් රාජ්‍ය මණ්ඩලයක හෝ සංස්ථාවක හෝ අයිතිවාසිකම්
වෙනත් යම් තැනැත්තන්ගේ හෝ අයිතිවාසිකම්වලට මේ පනතෙහි ආරක්ෂා කිරීම.
5 ඇතුළත් කිසිවකින් හානියක් හෝ බලපෑමක් නොවිය යුතු ය.

11. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක්
අනනුකූලතාවක් ඇතිවුවහොත්, එවිට, සිංහල භාෂා පාඨය ඇති වූ විට
බලපැවැත්විය යුතු ය. සිංහල භාෂා පාඨය බලපැවැත්විය යුතු බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රවෘත්ති දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.